



मध्यप्रदेश के मुख्य निर्वाचन पदाधिकारी अनुपम राजन ने मंगलवार को निर्वाचन सदन में लगाई गई स्क्रीन वॉल के माध्यम से लोकसभा निर्वाचन 2024 की मतगणना के रुझान व परिणाम देखे।

चालीस जिलों में मानवरहित एआई चेक पोस्ट लगाएगी सरकार

गोपाल (काप्र)।

प्रदेश में रेत सहित खनिज के अवैध परिवहन और भंडारण को रोकने के लिए राज्य सरकार 40 जिलों में एआइ (आर्टिफिशियल इंटेलिजेंस) आधारित चेक पोस्ट लगाएगी। यह चेक पोस्ट पूरी तरह से मानव रहित होंगे। इन सभी जिलों में 10 माह में एआइ चेक पोस्ट व्यवस्था लागू कर दी जाएगी।

अवैध परिवहन को राज्य और जिला स्तरीय कमांड सेंटर से वाहनों की निगरानी की जाएगी। चेक गेट के साफ्टवेयर को ई-टीपी जारी करने वाले पोर्टल के साथ एकीकृत कर बिना रायल्टी का भुगतान कर परिवहन करने वाले वाहन मालिकों के विरुद्ध अवैध परिवहन का प्रकरण दर्ज किया जाएगा। सूचना प्रौद्योगिकी का प्रयोग कर खनिजों के अवैध उत्खनन, परिवहन एवं भंडारण पर प्रभावी नियंत्रण के लिए नई व्यवस्था लागू करने जा रही है। इसके तहत वाहनों पर आरएफ (रेडियो फ्रीक्वेंसी) टैग लगाया जाएगा, जिससे वाहन की वैधता की जांच की जा सकेगी। वहीं, रेत सहित समस्त खदानों की जियो फेंसिंग की जा रही है। इसके लिए सैटेलाइट इमेज का उपयोग किया जाएगा। जिस क्षेत्र में रेत खदानें हैं उनकी जियो फेंसिंग होगी। जिसके बाद आर्वािट क्षेत्र के बारह रेत का उत्खनन नहीं किया जा सकेगा। इसी तरह उत्तर

हमारी लड़ाई कांग्रेस के परिवारवाद से थी: यादव

जनता ने बता दिया एमपी के मन में मोदी: शर्मा

गोपाल (काप्र)।

लोकसभा चुनाव में भाजपा को देशभर में मिली विजय पर प्रदेश भाजपा कार्यालय में विजय उत्सव मनाया गया। मुख्यमंत्री डॉ. मोहन यादव, भाजपा प्रदेश अध्यक्ष विष्णुदत्त शर्मा, पूर्व मुख्यमंत्री शिवराज सिंह चौहान एवं प्रदेश संगठन महामंत्री हितानंद सहित वरिष्ठ नेतृत्व ने पार्टी कार्यकर्ताओं को बधाई दी और जनता का आभार जताया। कार्यकर्ताओं को संबोधित करते हुए मुख्यमंत्री डॉ. यादव ने कहा कि प्रधानमंत्री नरेन्द्र मोदी के नेतृत्व में तीसरी बार एनडीए की सरकार बनने जा रही है। नरेन्द्र मोदी तीसरी बार प्रधानमंत्री बनकर इतिहास रचने जा रहे हैं। यह सफलता वास्तव में प्रदेश की जनता के उस अपार स्नेह और आशीर्वाद का ही प्रकटीकरण है, जो वह भाजपा पर लगातार बरसाती रही है। भाजपा प्रदेश अध्यक्ष विष्णुदत्त शर्मा ने कहा कि हम सभी कार्यकर्ताओं के लिए यह गौरव की बात है कि भाजपा ने प्रदेश की सभी 29 सीटें जीतकर इतिहास रच दिया है। प्रदेश के मतदाताओं ने एक बार पुनः एमपी के मन में मोदी के नारे को चरितार्थ किया है। श्री मोदी का तीसरी बार लगातार प्रधानमंत्री चुना जाना एक अभूतपूर्व क्षण है। वहीं पूर्व मुख्यमंत्री श्री चौहान ने कहा कि 28 सीटें 2019 में भी भाजपा जीती थी, छिंदवाड़ा की कसम थी, आज छिंदवाड़ा जीतकर भाजपा ने प्रदेश में इतिहास रच दिया है।

डॉ. यादव ने कहा कि देश में यह पहला अवसर है, जब कोई गैर कांग्रेसी सरकार तीसरी बार रिपीट हो रही है। इससे पहले पं. जवाहरलाल नेहरू 17 साल तक प्रधानमंत्री रहे। उनके बाद इंदिरा गांधी 15 साल, 364 दिन प्रधानमंत्री रहीं। हमारे लोकप्रिय नेता नरेंद्र मोदी तीसरी बार प्रधानमंत्री बनेंगे। जनता ने भाजपा की बात मानकर उस पर भरोसा दिखाया है और हम प्रधानमंत्री नरेंद्र मोदी के नेतृत्व में पूर्ण बहुमत वाली सरकार बनाएंगे। हमने जनता की सेवा का जो संकल्प लिया है उसे पूरा करेंगे और दुनिया में भारत का मान बढ़ाने के लिए काम करेंगे। डॉ. यादव ने कहा कि अभी मैंने कांग्रेस की प्रेस कॉफेंस देखी, जिसमें राष्ट्रीय अध्यक्ष खड्गो ने सिर्फ तीन नाम लिए। राहुल गांधी, सोनिया गांधी और प्रियंका गांधी। शायद उन्हें कोई चौथा नाम लेने से रोक दिया गया हो। उन्होंने कहा कि इस चुनाव में हमारी लड़ाई कांग्रेस और उसके सहयोगियों के इसी परिवारवाद के खिलाफ थी। उन्होंने कहा कि कांग्रेस के लोग भाजपा पर संविधान बदलने का आरोप लगाते हैं, लेकिन उन्हें यह बताना चाहिए कि डॉ. अंबेडकर का बनाया मूल संविधान जिसके पृष्ठ पर रामदरबार का चित्र था, वो किसने हटाया? लोकसभा चुनाव में ऐसे ही मुद्दों पर बहस चली, जिसमें जनता से भाजपा पर विश्वास जताया और कांग्रेस को धूल चटाई। हमारे कार्यकर्ताओं ने कांग्रेस के अहंकार और बड़बोलेपन का जवाब दिया। इसके लिए मैं भाजपा के सभी कार्यकर्ताओं और देश-प्रदेश की जनता का आभार जताता हूँ, धन्यवाद देता हूँ।

पार्टी की जीत पर प्रदेश कार्यालय में कार्यकर्ताओं ने जश्न मनाया। कार्यकर्ताओं ने आतिशबाजी कर ढोल-ढमाकों के साथ अपनी खुशियां जाहिर कीं। कार्यकर्ताओं ने मोदी है तो मुमकिन है और भाजपा जिंदाबाद के नारे बुलंद करते हुए एक दूसरे का मुंह मीठा कराते हुए प्रचंड जीत की बधाई दी।

रोड, बेरसिया-ईटखेड़ी रोड का चयन किया गया है। चेक पोस्ट की स्थापना इस प्रकार की जाएगी जिससे वाहनों का आवागमन प्रभावित न हो। इस चेक पोस्ट में सड़क की चौड़ाई के बाहर दोनों ओर आयरन स्ट्रेकर रहेगा, जिसमें कैमरा तथा आरएफ टैग रीडर ऊंचाई पर स्थापित होगा।

देश की अदालतें अब इलेक्ट्रानिक कम्प्युनिकेशन से भी भेजेगी समन

सुप्रीम कोर्ट से लेकर सभी हाई कोर्ट और अधीनस्थ अदालतें एक जुलाई 2024 से इलेक्ट्रानिक कम्प्युनिकेशन से भी नोटिस-समन भेजेगी। इस प्रक्रिया में संबंधित आरोपित या पक्षकार के ई-मेल और वाट्सएप सहित अन्य माध्यम शामिल होंगे। यह नवाचार कोर्ट के वर्क कल्चर को स्मार्ट बनाने की दिशा में मील का पथर साबित हो सकता है। उक्त जानकारी तीन नए कानूनों के विशेषज्ञ अधिवक्ता पुनीत चतुर्वेदी ने दी, जो जबलपुर व मुंबई सहित कई अन्य अदालतों में अपने व्याख्यानों के जरिए अधिवक्ताओं के विधिक ज्ञान का परिवर्धन करने में जुटे हुए हैं। उन्होंने साफ किया कि भारतीय अदालतें परंपरागत डाक व हमदस्त नोटिस-समन प्रणाली को पूरी तरह समाप्त किए बिना फिलहाल प्रायोगिक रूप में ई-मेल और वाट्सएप सहित अन्य माध्यम से नोटिस-समन इशू व सर्विस करने की दिशा में तत्पर होंगी।



गोपाल संसदीय क्षेत्र में मतों की गणना के लिए केन्द्रीय जेल परिसर में प्रवेश के लिए कतार में लगे कांग्रेस प्रत्याशी अरुण श्रीवास्तव। वहीं, दूसरा चित्र मतगणना स्थल पर प्रवेश के लिए लगी लंबी कतार का।

लोहे की रॉड से पीटकर श्वान को जान से मार डाला

गोपाल(काप्र)। स्टेशन बजरिया पुलिस ने लोहे की रॉड मारकर कुत्ते की जान लेने वाले युवक के खिलाफ मामला कायम किया है। जानकारी के अनुसार अयोध्या नगर में रहने वाली कविता भावनानी (40) पशु प्रेमी हैं, और पशुओं की सुरक्षा, संरक्षण करने वाले एनजीओं से जुड़ी हैं। कविता ने पुलिस में शिकायत करते हुए बताया कि कारारिया फार्म में सब्जी का ठेला लगाने वाले चंद्रशेखर मालवीय ने एक कुत्ते के साथ क्रूरता करते हुए उस पर लोहे की रॉड से हमला किया था। पूरी ताकत से किये गये वार से कुत्ते की मौत हो गई। जाँच में कुत्ते पर हमला किये जाने की बात सामने आने पर पुलिस ने चंद्रशेखर के खिलाफ मामला दर्ज किया है।

स्पेशल खबर विश्व पर्यावरण दिवस आज... पर्यावरण की सुरक्षा को ध्यान में रखकर बनाए जा रहे ग्रीन एरिया

गोपाल (काप्र)।

पर्यावरण संवर्धन के लिए गोपाल जिले में अस्पताल भवनों को पर्यावरण सुरक्षा में मानकों के अनुरूप बनाया जा रहा है। इन भवनों के निर्माण के दौरान ऐसे उपायों को अपनाया गया है जो कि पर्यावरण को सुरक्षित रखने में उपयोगी हैं।

इसी क्रम में राजधानी के हवाईखेड़ा में संचालित सिविल अस्पताल और सिविल अस्पताल बैरागढ़ के मैटरनिटी विंग के भवनों में पर्यावरण की सुरक्षा को ध्यान में रखकर निर्माण करवाया गया है। ये दोनों भवन 100 बिस्तरीय क्षमता के हैं। इन भवनों के निर्माण में फ्लाईअ ऐश ईंटों का इस्तेमाल किया गया है जो कि इको फ्रेंडली होती है। अस्पतालों में वाटर हार्वैस्टिंग

हॉस्पिटल संचालक की पत्नी से 31 लाख की नगदी सहित 51 तोला स्वर्ण की धोखाधड़ी

गोपाल(काप्र)।

अशोका गार्डन थाना इलाके में निजी हॉस्पिटल का संचालन करने वाले डॉक्टर हरिराम पिप्पल की पत्नी मीरा पिप्पल से अस्पताल के मेडिकल स्टोर में काम करने वाले कर्मचारी द्वारा तांत्रिक से पूजा पाठ कराने के नाम पर लाखों की नगदी सहित 51 तोला सोना लेकर उगी किये जाने का मामला सामने आया है।

आरोपी ने सोने को शुद्ध कराने का कहकर उनसे ले लिया था। जालसाजी का खुलासा उस समय हुआ जब डॉक्टर ने बीते दिनों लॉकर चैक किये तो उसे सोना और नगदी गायब मिली। ओल्ड सुभाष नगर में रहने वाले डॉक्टर हरिराम पिप्पल का घर के पास ही सामने मुख्य रोड पर प्रांजल चिल्ड्रन हॉस्पिटल का संचालन करते हैं। उनके परिवार में पत्नी मीरा पिप्पल और बेटा भी है। उनके अस्पताल के मेडिकल स्टोर में सोहेल नाम का युवक का काम करता है। डॉक्टर की पत्नी मीरा पिप्पल ने पुलिस को लिखित शिकायती आवेदन देते हुए बताया था, कि बीते कुछ समय से उनके परिवार में परेशानियां चल रही थी। अस्पताल के मेडिकल स्टोर कर्मचारी को सोहेल को वह

एम्स के अन्नक्षेत्र में प्रतिदिन हजार लोग कर रहे भोजन

गोपाल (काप्र)।

एम्स के अन्नक्षेत्र में प्रति दिन एक हजार से भी ज्यादा लोग भोजन करते हैं। आज एम्स के कार्यपालक निदेशक प्रो. अजय सिंह ने अन्नक्षेत्र का दौरा किया और यहां पर उपलब्ध सेवाओं को देखा। अन्नक्षेत्र में सुबह दोपहर और शाम तीनों समय अस्पताल में इलाज कराने आए मरीज के परिजन भोजन करते हैं। मरीज के परिजनों को यह भोजन पिछले 6 वर्षों से लगातार प्रदान किया जा रहा है। प्रो. सिंह ने स्वयं इन लोगों को भोजन वितरित किया और खाने की गुणवत्ता को भी जांचा। उन्होंने प्रसन्नता व्यक्त करते हुए कहा कि करुणा धाम द्वारा एम्स में चलाया जा रहा यह अन्नक्षेत्र मानवता की सेवा में एक बहुत बड़ा कदम है। उन्होंने कहा कि मरीज का सिर्फ इलाज करना ही काफी नहीं है बल्कि



मरीज, उसके परिजन और परिवार को भावनात्मक रूप से मजबूत बनाकर हम एक सशक्त राष्ट्र का निर्माण कर सकते हैं। एम्स परिसर में स्थित इस अन्नक्षेत्र में न केवल

मीरा नगदी और सोना देने को तैयार हो गई। बाद में सोहेल ने अपने भाई फराज को मीरा पिप्पल के घर भेजा, मीरा ने फराज को घर में रखा 51 तोला सोना और 31 लाख की नगदी दे दी। बीते दिनों किसी जरूरत के चलते डॉक्टर हरिराम पिप्पल ने घर के लॉकर चेक किए तो उन्हें सोना और नगदी गायब नजर आई। इस बारे में उन्होंने पत्नी से पूछताछ की तब उसने सारी बात बताई। जानकारी लगने पर डॉक्टर पिप्पल ने सोहेल को फोन लगाकर धमकाते हुए सोना और नगदी फोरन वापास लौटाने को कहा। इस पर सोहेल एक बॉक्स लेकर डॉक्टर पिप्पल के पास पहुंचा और उसने कहा कि इस बॉक्स में सोना और नगदी रखी है। तांत्रिक ने इसे शुद्ध करने के लिय क्रिया की है, अब इसे चौबीस घंटे बाद ही खोला जाना चाहिए वरना खोलने वाला जानलेवा परेशानी में फंस जाएगा। उसकी बातों में आकर जब 24 घंटे बाद बॉक्स खोला गया तो उसने कपड़े के टुकड़े पड़े थी। इसके बाद डॉक्टर हरिराम पत्नी को लेकर पुलिस के पास पहुंचे। शिकायत मिलने पर पुलिस ने सोहेल और उसके भाई फराज के खिलाफ धोखाधड़ी का मामला दर्ज कर उनकी तलाश शुरु कर दी है।

मुनाफा देने का झांसा देकर लगाई पांच लाख की चपत

गोपाल। निशातपुरा पुलिस ने टेलर का काम करने वाले व्यक्ति की शिकायत पर उसके परिचित के खिलाफ अमानत में खयानत का मामला कायम किया है। पुलिस के मुताबिक विश्वकर्मा नगर करोंद में रहने वाले राजकुमार महेश्वरी ने लिखित शिकायत करते हुए बताया कि वह टेलरिंग दुकान संचालित करते हैं। करीब तीन साल पहले उनकी पहचान विजय ठाकुर नामक युवक से हुई थी। जल्द ही उनके बीच खासी दोस्ती हो गई। साल 2022 में विजय ठाकुर ने उससे कहा कि वह शिक्षा विभाग में फर्नीचर स्पलाई का काम करता हैं। इस काम में वह काफी अच्छी रकम कमा लेता है, लेकिन उसके पास काम में लगाने के लिये ज्यादा पैसा नहीं है। साथ ही विजय ने राजकुमार से कहा कि यदि वह काम में रकम लगाता है, तो वह उसे प्रॉफिट का 25 फीसदी मुनाफा उसे देगा।

277 प्रकरणों में 84 हजार 150 रुपए की राशि वसूली

गोपाल (काप्र)।

नगर निगम द्वारा शहर की साफ-सफाई व्यवस्था में व्यवधान उत्पन्न करने वालों के विरुद्ध स्पोर्ट फाइन की कार्यवाही करने के निर्देशों के पर्यापालन में निगम के जोन 01 के अमले ने 09 प्रकरणों में 01 हजार 50 रुपये की राशि वसूल की। जोन 2 के अमले ने 06 प्रकरणों में 1 हजार रुपये की राशि वसूल की। जोन 3 के अमले ने 13 प्रकरणों में 1 हजार 800 रुपये की राशि वसूल की जोन 4 के अमले ने 06 प्रकरणों में 1 हजार 150 रुपये की

राशि वसूल की। जोन 5 के अमले ने 16 प्रकरणों में 04 हजार 700 रुपये की राशि वसूल की। वहीं, जोन 6 के अमले ने 3 प्रकरणों में 300 रुपए की राशि वसूली। जोन 7 के अमले ने 2 प्रकरणों में 600 रुपये की राशि वसूल की। जोन 8 के अमले ने 5 हजार रुपये की राशि वसूल की। जोन 9 के अमले ने 17 प्रकरणों में 2 हजार 250 रुपये की राशि वसूल की। जोन 10 के अमले ने 20 प्रकरणों में 8 हजार 900 रुपये की राशि वसूल की।

हत्त्यारे पति की पहली पत्नी की मौत की जाँच भी करेगी पुलिस

गोपाल(काप्र)।

संदेह पर पत्नी की हत्या कर उसकी लाश को कचरा खूती में ले जाकर जलाने के बाद उसके टुकड़े कर दफन करने वाले आरोपी पति नदीम उद्दीन को पुलिस ने रिमांड समाप्त होने पर जेल भेज दिया है। रिमांड के दौरान आरोपी से पूछताछ में खुलासा हुआ है कि मृतिका सानिया उसकी दूसरी पत्नी थी। और साल 2019 में उसकी पहली पत्नी की ट्रेन की चपेट में आने से मौत हो गई थी। पहली पत्नी की मौत के कुछ दिनों बाद ही उसने मृतका सानिया से दूसरी शादी कर ली थी। उसका अपराधिक रिकार्ड खंगालने पर सामने आया कि नदीम शातिर

अपराधी है। उसके खिलाफ निशातपुरा, गौतम नगर, ईटखेड़ी में पूर्व के 9 अपराध दर्ज हैं। पूछताछ में उसकी पहली पत्नि की ट्रेन से कटकर मौत हो जाने की जानकारी सामने आने पर पुलिस अब उसकी पहली पत्नी की मौत के मामले की बारीकी से छानबीन करेंगी। सूत्रों के मुताबिक पुलिस को संदेह है, कि कहीं आरोपी ने पहली पत्नी की भी तो योजना बनाकर हत्या तो नहीं की थी। गौरतलब है की मुरली नगर करोंद निवासी सानिया पिता वसीम उद्दीन (22) की शादी गांव ईटखेड़ी निवासी नदीम उद्दीन (26) से चार साल पहले लॉकडाउन के दौरान हुई थी।

